

॥ नारदाय शौनककृतविष्णुस्तुतिः ॥

.. nAradAya shaunakakRitaviShNustutiH ..

sanskritdocuments.org

September 11, 2017

---

.. nAradAya shaunakakRitaviShNustutiH ..

॥ नारदाय शौनककृतविष्णुस्तुतिः ॥

Sanskrit Document Information



---

Text title : viShNustuti by nArada and shaunaka from nAradapurANA

File name : viShNustutinAradakRitanAradapurANA.itx

Category : vishhnu

Location : doc\_vishhnu

Proofread by : PSA Easwaran psaeaswaran at gmail.com

Source : Naradapurana Purvabhag Adhyaya 2

Latest update : January 4, 2017

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


**Please help to maintain respect for volunteer spirit.**

---

September 11, 2017

*sanskritdocuments.org*

---



ఋషయః ఊచుః ॥

కథం సనత్కుమారస్తు నారదాయ మహాత్మనే ।  
ప్రోక్షవాన్సకలాన్ధర్మాన్కథం తౌ మిలితావుభౌ ॥ ౧ ॥

కస్మిన్వానే స్థితౌ సూత తావుభౌ బ్రహ్మవాదినౌ ।  
హరిగీతసముద్ధానే చక్రతుస్తద్వదస్వ నః ॥ ౨ ॥

సూత ఉవాచ ॥

సనకాద్యా మహాత్మానో బ్రహ్మణో మానసాః సుతాః ।  
నిర్మమా నిరహఙ్కారాః సర్వే తే హ్యూర్ధ్వరేతసః ॥ ౩ ॥

తేషాం నామాని వక్ష్యామి సనకశ్చ సనన్తనః ।  
సనత్కుమారశ్చ విభుః సనాతన ఇతి స్మృతాః ॥ ౪ ॥

విష్ణుభక్తా మహాత్మానో బ్రహ్మధ్యానపరాయణాః ।  
సహస్రసూర్యసఙ్కాశాః సత్యసన్ధా ముముక్షవః ॥ ౫ ॥

ఏకదా మేరుశ్రృణ్గం తే ప్రస్థితా బ్రహ్మణః సభామ్ ।  
ఇష్టాం మార్గేఽథ దదృశుః గఙ్గాం విష్ణుపదీం ద్విజాః ॥ ౬ ॥

తాం నిరీక్ష్య సముద్యుక్తాః స్నాతుం సీతాజలేఽభవన్ ।  
ఏతస్మిన్నస్తరే తత్ర దేవర్షిర్నారదో మునిః ॥ ౭ ॥

ఆజగామ ద్విజశ్రేష్ఠా దృష్ట్వా భ్రాతృస్వకారజాన్ ।  
తాన్దృష్ట్వా స్నాతుముద్యుక్తాన్నమస్కృత్య కృతాఙ్జలిః ॥ ౮ ॥

గుణన్నామాని సప్రేమభక్తియుక్తో మధుద్విషః ।  
నారాయణాచ్యుతానన్త వాసుదేవ జనార్దన ॥ ౯ ॥

యజ్ఞేశ యజ్ఞపురుష కృష్ణ విష్ణో నమోఽస్తు తే ॥

పద్మాక్ష కమలాకాన్త గఙ్గాజనక కేశవ ।  
క్షిరోదశాయినోవేదేశ దామోదర నమోఽస్తు తే ॥ ౧౦ ॥

శ్రీరామ విష్ణో నరసింహ వామన ప్రద్యుమ్నసఙ్కర్షణ వాసుదేవ ।  
అజానిరుద్ధామలరుఙ్మూరారే త్వం పాహి నః సర్వభయాదజస్రమ్ ॥ ౧౧ ॥

ఇత్యుచ్చరన్తరేర్నామ నత్వా తాన్వాన్సగ్రజాన్మునీన్ ।

ఉపాసీనశ్చ తైః సార్థం సస్నౌ ప్రీతిసమన్వితః ॥ ౧౨ ॥  
 తేషాం చాపి తు సీతాయా జలే లోకమలాపహే ।  
 స్నాత్వా సన్తర్ప్య దేవర్షిపితృవాన్విగతకల్మషాః ॥ ౧౩ ॥  
 ఉత్తీర్యస్య సన్ధ్యోపాస్యాది కృత్వా౭౭చారం స్వకం ద్విజాః ।  
 కథాం ప్రచక్రర్షివిధాః నారాయణగుణాశ్రితాః ॥ ౧౪ ॥  
 కృతత్రియేషు మునిషు గణ్ఠాతీరే మనోరమే ।  
 చకార నారదః ప్రశ్నం నానాఖ్యానకథాన్తరే । ౧౫ ॥  
 నారద ఉవాచ ।  
 సర్వజ్ఞాః స్థ మునిశ్రేష్ఠాః భగవద్భక్తితత్పరాః ।  
 యూయం సర్వే జగన్నాథా భగవన్తః సనాతనాః ॥ ౧౬ ॥  
 లోకోద్ధారపరాన్యుష్మాన్ద్దీనేషు కృతసౌహృదాన్ ।  
 పృచ్ఛే తతో వదత మే భగవల్లక్షణం బుధాః ॥ ౧౭ ॥  
 యేనేదమఖిలం జాతం జగత్త్వావరజజ్ఞమమ్ ।  
 గణ్ఠాపాదోదకం యస్య స కథం జ్ఞాయతే హరిః ॥ ౧౮ ॥  
 కథం చ త్రివిధం కర్మ సఫలం జాయతే నృణామ్ ।  
 జ్ఞానస్య లక్షణం బ్రూత తపసశ్చాపి మానదాః ॥ ౧౯ ॥  
 అతిథేః పూజనం వాపి యేన విష్ణుః ప్రసీదతి ॥  
 ఏవమాదీని గుహ్యోని హరితుష్టికరాణి చ ।  
 అనుగృహ్య చ మాం నాథాస్తత్త్వతో వక్తుమర్హథ ॥ ౨౦ ॥  
 శౌనక ఉవాచ ॥  
 నమః పరాయ దేవాయ పరస్మాత్పరమాయ చ ।  
 పరావరనివాసాయ సగుణాయాగుణాయ చ ॥ ౨౧ ॥  
 అమాయాయా౭౭ త్మసంజ్ఞాయ మాయినే విశ్వరూపిణే ।  
 యోగీశ్వరాయ యోగాయ యోగగమ్యాయ విష్ణవే ॥ ౨౨ ॥  
 జ్ఞానాయ జ్ఞానగమ్యాయ సర్వజ్ఞానైకహేతవే ।  
 జ్ఞానేశ్వరాయ జ్ఞేయాయ జ్ఞాత్రే విజ్ఞానసమ్పదే ॥ ౨౩ ॥

ధ్యానాయ ధ్యానగమ్యాయ ధ్యాతృపాపహరాయ చ ।  
 ధ్యానేశ్వరాయ సుధీయే ధ్యేయధ్యాతృస్వరూపిణే ॥ ౨౪ ॥  
 ఆదిత్యచంద్రాగ్నివిధాతృదేవాః సిద్ధాశ్చ యజ్ఞసురనాగసంఘాః ।  
 యచ్ఛక్తియుక్తాస్తమజం పురాణం సత్యం స్తుతీశం సతతం నతోఽస్మి ॥ ౨౫ ॥  
 యో బ్రహ్మరూపీ జగతాం విధాతా స ఏవ పాతా ద్విజవిష్ణురూపీ ।  
 కల్పాన్తరుద్రాఖ్యతనుః స దేవః శేతేఽఘ్రిపానస్తమజం భజామి ॥ ౨౬ ॥  
 యన్నామసంకీర్తనతో గజేంద్రో గ్రాహోగ్రబన్ధాన్ముముచే స దేవః ।  
 విరాజమానః స్వపదే పరాభ్యే తం విష్ణుమాద్యం శరణం ప్రపద్యే ॥ ౨౭ ॥  
 శివస్వరూపీ శివభక్తిభాజాం యో విష్ణురూపీ హరిభావితానామ్ ।  
 సంకల్పపూర్వాత్మకదేహహేతుస్తమేవ నిత్యం శరణం ప్రపద్యే ॥ ౨౮ ॥  
 యః కేశిహంతా నరకాన్తకశ్చ బాలో భుజాగ్రేణ దధార గోత్రమ్ ।  
 దేవం చ భూమారవినోదశిలం తం వాసుదేవం సతతం నతోఽస్మి ॥ ౨౯ ॥  
 లేభేఽవతిరోగ్రన్మసింహరూపీ యో దైత్యవక్షః కఠినం శిలావత్ ।  
 విదార్య సంరక్షితవాన్స్వభక్తం ప్రహ్లాదమీశం తమజం నమామి ॥ ౩౦ ॥  
 వ్యోమాదిభిర్మాషితమాత్మసంఙ్ఘం నిరఙ్ఘానం నిత్యమమేయతత్త్వమ్ ।  
 జగద్విధాతారమకర్మకం చ పరం పురాణం పురుషం నతోఽస్మి ॥ ౩౧ ॥  
 బ్రహ్మేస్త్వరుద్రానిలవాయుమర్త్యగంధర్వయజ్ఞసురదేవసంఘైః ।  
 స్వమూర్తిభేదైః స్థిత ఏక ఈశస్తమాదిమాత్మానమహం భజామి ॥ ౩౨ ॥  
 యతో భిన్నమిదం సర్వం సముద్భూతం స్థితం చ వై ।  
 యస్మిన్నేష్యతి పశ్చాచ్ఛ తమస్మి శరణం గతః ॥ ౩౩ ॥  
 యః స్థితో విశ్వరూపేణ సజ్గీవాత్ర ప్రతీయతే ।  
 అసంకీ పరిపూర్ణశ్చ తమస్మి శరణం గతః ॥ ౩౪ ॥  
 హృది స్థితోఽపి యో దేవో మాయయా మోహితాత్మనామ్ ।  
 న జ్ఞాయతే పరః శుద్ధస్తమస్మి శరణం గతః ॥ ౩౫ ॥  
 సర్వసంగనివృత్తానాం ధ్యానయోగరతాత్మనామ్ ।  
 సర్వత్ర భాతి జ్ఞానాత్మా తమస్మి శరణం గతః ॥ ౩౬ ॥

దధార మందరం పృష్ఠే నీరోదేఽమృతమన్దనే ।  
 దేవతానాం హితార్థాయ తం కూర్మం శరణం గతః ॥ ౩౭॥  
 దంష్ట్రాఙ్కూరేణ యోఽనన్తః సముద్భృత్యార్ణవార్ధరామ్ ।  
 తస్థావిదం జగత్కృత్స్నం వారాహం తం నతోఽస్మ్యహమ్ ॥ ౩౮॥  
 ప్రహ్లాదం గోపయన్దైత్యం శిలాతికఠినోరసమ్ ।  
 విదార్య హతవాన్యో హి తం నృసింహం నతోఽస్మ్యహమ్ ॥ ౩౯॥  
 లభ్యా వైరోచనేర్భూమిం ద్వాభ్యాం పద్భ్యామతీత్య యః ।  
 ఆబ్రహ్మభువనం పాదాత్సరేభ్యస్తం నతోఽజితమ్ ॥ ౪౦॥  
 హైహయస్యాపరాధేన హ్యేకవింశతినక్ష్త్రయా ।  
 క్షత్రియాన్వయభేత్తా యో జామదగ్న్యం నతోఽస్మి తమ్ ॥ ౪౧॥  
 ఆవిర్భూతశ్చతుర్థా యః కపిభిః పరివారితః ।  
 ఘ్నతవాన్రాక్షసాసీకం రామచన్ద్రం నతోఽస్మ్యహమ్ ॥ ౪౨॥  
 మూర్తిద్వయం సమాశ్రిత్య భూభారమపహృత్య చ ।  
 సజ్జహార కులం స్వం యన్తం శ్రీకృష్ణమహం భజే ॥ ౪౩॥  
 భూమ్యాదితోకత్రితయం సన్తృప్తాత్మానమాత్మని ।  
 పశ్యన్తి నిర్మలం శుద్ధం తమీశానం భజామ్యహమ్ ॥ ౪౪॥  
 యుగాన్తే పాపినోఽశుద్ధాన్భిత్త్వా తీక్షణుధారయా ।  
 స్థాపయామాస యో ధర్మం కృతాదౌ తం నమామ్యహమ్ ॥ ౪౫॥  
 ఏవమాదీన్యనేకాని యస్య రూపాణి పాణ్డవాః ।  
 న శక్యం తేన సజ్ఞ్యాతుం కోట్యబ్ధైరపి తం భజే ॥ ౪౬॥  
 మహిమానం తు యన్నామ్నః పరం గన్తుం మునీశ్వరాః ।  
 దేవాసురాశ్చ మనవః కథం తం క్షుల్లకో భజే ॥ ౪౭॥  
 యన్నామశ్రవణేనాపి మహాపాతకినో నరాః ।  
 పవిత్రతాం ప్రపద్యన్తే తం కథం స్తౌమి చాల్పధీః ॥ ౪౮॥  
 యథాకథఞ్చిద్యన్నామ్ని కీర్తితే వా శ్రుతేఽపి వా ।  
 పాపినస్తు విశుద్ధాః స్యుః శుద్ధా మోక్షమవాప్నుయుః ॥ ౪౯॥

ఆత్మన్యాత్మానమాధాయ యోగినో గతకల్మషాః ।  
 పశ్యన్తి యం జ్ఞానరూపం తమస్మి శరణం గతః ॥ ౫౦ ॥  
 సాంఖ్యః సర్వేషు పశ్యన్తి పరిపూర్ణాత్మకం హరిమ్ ।  
 తమాదిదేవమజరం జ్ఞానరూపం భజామ్యహమ్ ॥ ౫౧ ॥  
 సర్వసత్త్వమయం శాస్త్రం సర్వద్రష్టారమీశ్వరమ్ ।  
 సహస్రశీర్షకం దేవం వందే భావాత్మకం హరిమ్ ॥ ౫౨ ॥  
 యద్భూతం యచ్చ వై భావ్యం స్థావరం జిజ్ఞమం జగత్ ।  
 దశాంశులం యోఽత్యతిష్ఠత్తమీశమజరం భజే ॥ ౫౩ ॥  
 అణోరణీయాంసమజం మహతశ్చ మహత్తరమ్ ।  
 గుహ్యోద్గుహ్యతమం దేవం ప్రణమామి పునః పునః ॥ ౫౪ ॥  
 ధ్యాతః స్మృతః పూజితో వా శ్రితః ప్రణమితోఽపి వా ।  
 స్వపదం యో దదాతీశస్తం వందే పురుషోత్తమమ్ ॥ ౫౫ ॥  
 ఇతి స్తువన్తం పరమం పరేశం హర్షామ్బుసంరుద్ధవిలోచనాస్తే ।  
 మునీశ్వరా నారదసంయుతాస్తు సనన్దనాద్యాః ప్రముదం ప్రజగ్ముః ॥ ౫౬ ॥  
 య ఇదం ప్రాతరుత్థాయ పఠేద్వై పౌరుషం స్తువమ్ ।  
 సర్వపాపవిశుద్ధాత్మా విష్ణులోకం స గచ్ఛతి ॥ ౫౭ ॥  
 ఇతి శ్రీబృహన్నారదీయపురాణే పూర్వభాగే ప్రథమపాదే సనత్కుమారనారదసంవాదే  
 నారదాయ శౌనకకృతవిష్ణుస్తుతిర్నామ ద్వివీణీయోధ్యాయః ॥ ౨ ॥

Proofread by PSA Easwaran psaeaswaran at gmail.com

.. nAradAya shaunakakRitaviShNustutiH ..

Searchable pdf was typeset using generateactualtext feature of Xe<sub>La</sub>TeX 0.99996

on September 11, 2017

Please send corrections to [sanskrit@cheerful.com](mailto:sanskrit@cheerful.com)

॥ नारदाय शैलकृतविष्णुस्तुतिः ॥

---

